

संख्या-5/1/2017-सी.पी.आई.  
भारत सरकार  
श्रम एवं रोजगार मंत्रालय  
श्रम ब्यूरो

‘क्लेरेमोंट’, शिमला-171 004  
दिनांक : 31 अक्टूबर, 2017

प्रेस विज्ञप्ति

औद्योगिक श्रमिकों के लिए अखिल-भारत उपभोक्ता मूल्य सूचकांक - सितम्बर, 2017

सितम्बर, 2017 का औद्योगिक श्रमिकों के लिए अखिल-भारत उपभोक्ता मूल्य सूचकांक 285 (दो सौ पचासी) अंकों के स्तर पर स्थिर रहा। सूचकांक में अगस्त, 2017 एवं सितम्बर, 2017 के बीच स्थिरता रही जो पिछले वर्ष इन्हीं दो महीनों के बीच 0.36 प्रतिशत घटा था।

सूचकांक में दर्ज कमी में सर्वाधिक योगदान खाद्य समूह का रहा जिसने कुल बदलाव को (-) 1.26 बिंदु प्रतिशतता से प्रभावित किया। मदों में मछली ताजा, प्याज, करेला, बैंगन, गाजर, लौकी, भींडी, आलू, टमाटर, तोरई, खीरा, सेब, केला, इत्यादि सूचकांक को घटाने में सहायक रहे। इसके विपरीत, चावल, गेहूं आटा, अरहर दाल, नारियल तेल, पोल्टी (चिकन), हरी मिर्च, फूलगोभी, हरा धनिया, मटर, नारियल, बीड़ी, सिग्रेट, रसोई गैस, पेट्रोल, सिलाई प्रभार, इत्यादि ने सूचकांक में कमी को नियंत्रित करने का प्रयास किया।

सी.पी.आई.-आई.डब्ल्यू पर आधारित मुद्रास्फीति दर पिछले महीने के 2.52 प्रतिशत तथा गत वर्ष के सितम्बर माह के 4.14 प्रतिशत की तुलना में इस माह 2.89 प्रतिशत रही। वैसे ही, खाद्य-स्फीति दर पिछले माह के (+) 1.61 प्रतिशत एवं एक वर्ष पूर्व इसी माह के 4.05 प्रतिशत की तुलना में (+) 1.30 प्रतिशत रही।

केन्द्र-स्तर पर, तिरुचिरापल्ली, वाराणसी, लखनऊ, क्विलोन एवं सेलम के सूचकांक में 4 अंक प्रत्येक की अधिकतम कमी रही जिसके बाद गिरिडीह, भीलवाड़ा, रानीगंज, बेंगलूरु, फरीदाबाद, विशाखापत्तनम, जमशेदपुर एवं हल्दिया (3 अंक प्रत्येक) रहे। अन्य में, 12 केन्द्रों में 2 अंक तथा 18 केन्द्रों में 1 अंक की कमी रही। इसके विपरीत, त्रिपुरा में अधिकतम 7 अंक, भिलाई में 6 अंक तथा सिलीगुड़ी एवं डुमडुमा तिनसुकिया में (5 अंक प्रत्येक) की वृद्धि पाई गई। अन्य 2 केन्द्रों में 4 अंक, 2 केन्द्रों में 3 अंक, 4 केन्द्रों में 2 अंक तथा 10 केन्द्रों में 1 अंक की वृद्धि रही। शेष 13 केन्द्रों का सूचकांक स्थिर रहा।

44 केन्द्रों के सूचकांक अखिल-भारतीय सूचकांक से नीचे तथा 33 केन्द्रों के सूचकांक राष्ट्रीय औसत से ऊपर रहे। तिरुचिरापल्ली केन्द्र का सूचकांक अखिल-भारत सूचकांक के समकक्ष रहा।

सी.पी.आई.-आई.डब्ल्यू की आगामी कड़ी अक्टूबर, 2017 माह के लिए दिन गुरुवार, नवम्बर 30, 2017 को जारी की जाएगी। यह कार्यालय की वेबसाइट [www.labourbureaunew.gov.in](http://www.labourbureaunew.gov.in) पर भी उपलब्ध रहेगा।



(अमृत लाल जांगिड़)  
उप निदेशक